

राजस्थान पत्रिका 16 फरवरी, 2018

हेल्थकेयर स्टार्ट अप में बिट्स विजेता

पिलानी @ पत्रिका. बिट्स पिलानी के विद्यार्थियों ने हाल ही में आयोजित की गई हेल्थकेयर स्टार्टअप प्रतियोगिता का खिताब जीता है। संस्थान के मीडिया प्रभारी ने बताया कि आईआईटी खडगपुर की ओर से बिजनेस मॉडल प्रतियोगिता का आयोजन किया जाता है। इस वर्ष प्रतियोगिता का अंतिम चरण चार फरवरी को अम्बुजा नियोटिया कलकत्ता में

आयोजित हुआ। प्रतियोगिता में एर्मसोरियो संस्करण के विजेता का चयन किया गया। प्रतियोगिता में बिट्स के विद्यार्थी सुरभित जौहरी राजा शुक्ला एवं आदित्य चौहान ने अपना बिजनेस मॉडल निवेशकों तथा उद्यम पूंजिपतियों के समक्ष अपना मॉडल प्रस्तुत किया। सुरभित के मॉडल को प्रथम स्थान मिला। पुरस्कार के रूप में दो लाख रुपए का पुरस्कार प्रदान किया गया।

राजस्थान पत्रिका 17 फरवरी, 2018

रक्तदान शिविर आज से

पिलानी. बिरला इंस्टीट्यूट ऑफ टेक्नोलॉजी एण्ड साइंस (बिट्स) में दो दिवसीय रक्तदान शिविर शनिवार से शुरू हो रहा है। पीड़ित मानवता के लिए आयोजित हो रहे शिविर का आयोजन बिट्स संस्थान में संचालित एनएसएस इकाई तथा रेड क्रॉस सोसायटी दिल्ली के संयुक्त तत्वावधान में किया जा रहा है। शिविर 17 से 18 फरवरी तक संस्थान के स्टूडेन्स एक्टीविटी सेन्टर पर आयोजन का होगा।

दैनिक भास्कर 17 फरवरी, 2018

37वां रक्तदान शिविर आज से

पिलानी | बिट्स पिलानी की एनएसएस इकाई के तत्वावधान में शनिवार से दो दिवसीय 37वां स्वैच्छिक रक्तदान शिविर का आयोजन किया जाएगा। बिट्स के पुराने स्टूडेंट एक्टिविटी सेंटर में शनिवार को सुबह नौ बजे से इंडियन रेड क्रॉस सोसायटी नई दिल्ली के चिकित्सको की टीम सेवाएं देगी। उल्लेखनीय है कि गत वर्ष हुए स्वैच्छिक रक्तदान शिविर में 1200 लोगों ने भाग लिया था तथा 706 युनिट रक्तदान हुआ था।

दैनिक भास्कर 17 फरवरी, 2018

स्टूडेंट्स ने जीता केस स्टडी चैलेंज-2018

पिलानी | बिट्स पिलानी के स्टूडेंट्स ने भारतीय सड़क सुरक्षा अभियान में केस स्टडी चैलेंज 2018 जीता है। रमेश शर्मा ने बताया कि भारतीय सड़क सुरक्षा अभियान, सड़क परिवहन और राजमार्ग मंत्रालय भारत सरकार व टेकनेक्स आईआईटी भूवनेश्वर के तत्वावधान में हुई मेगा प्रतियोगिता में बिट्स के परेश देशमुख, नील सरकार, शैली भट्ट व सिद्धांत द्विवेदी ने केस स्टडी चैलेंज 2018 जीतकर 25 हजार रुपये का नकद पुरस्कार जीता। उन्होंने प्रतियोगिता सड़क सुरक्षा पर विचार व्यक्त कर जीती थी।